

मौजे तांबवे, ता. वाळवा जि. सांगली येथील
कृष्णा नदीवरील पूर संरक्षक भिंतीच्या
कामाच्या अंदाजपत्रकाच्या प्रस्तावास
प्रशासकीय मंजूरी प्रदान करण्याबाबत.

महाराष्ट्र शासन

जलसंपदा विभाग,

शासन निर्णय क्रमांक: प्रशामा-२०२२/ (प्र.क्र. १४५/२०२२)/ सिं.व्य.(महसूल)

मंत्रालय, मुंबई ४०००३२,

दिनांक: ०७/०२/२०२३

वाचा : १) शासन परिपत्रक क्र. एफडीडब्ल्यू १०९२/१७०-सिं.व्य.(कामे) दिनांक ७/०८/१९९२

२) शासन निर्णय क्र. पुसंभि २०१९/(प्र.क्र.११५/२०१९) सिं.व्य.(म) दि.३१/८/२०१९

३) कार्यकारी संचालक, महाराष्ट्र कृष्णा खोरे विकास महामंडळ, पुणे यांचे पत्र
क्र. मकृखोविम /३०/(१९०/२०२२)/ सिं.व्य-२/२७१४/२०२२ दि. २२/०४/२०२२.

प्रस्तावना :-

मौजे तांबवे, ता. वाळवा जि. सांगली हे गाव कृष्णा नदीच्या उजव्या तीरावर वसले असून गावाचा मुख्य भाग नदीकाठी वसलेला असून वसाहत पश्चिम दिशेला असून मुख्य गाव कोटभाग व हाळभाग असे दोन भागात वसले आहे. सन २०१९ व सन २०२१ मधील महापूरामुळे कोटभागामधील जवळजवळ २०० ते २५० घरांना धोका निर्माण झाला होता.

मा. मंत्री (जलसंपदा व लाभक्षेत्र विकास), महाराष्ट्र राज्य यांनी सदर ठिकाणी पूरसंरक्षक भित व घाट तसेच आवश्यक तेथे, अस्तित्वात असलेल्या भिंतीजवळ, नवीन पूरसंरक्षक आधार भित बांधण्याचे मागणीवर प्रस्ताव सादर करण्याचे आदेश दिले होते.

त्यानुसार मौजे तांबवे येथील नदीवर जुन्या पूरसंरक्षक भिंतीस आधार भिंतीचे बांधकाम व आवश्यक तेथे नवीन भित व घाट बांधकाम करणेचे ठिकाणी प्रत्यक्ष पाहणी करून सर्वेक्षण करणेत येऊन सदर कामाचे नव्याने अंदाजपत्रक तयार करणेत आले आहे. सदर मौजे तांबवे, ता. वाळवा , जि. सांगली येथील कृष्णा नदीकाठी पूर संरक्षक भित बांधकामाच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

महाराष्ट्र कृष्णा खोरे पाटबंधारे विकास महामंडळ, पुणे अंतर्गत मौजे तांबवे, ता. वाळवा, जि. सांगली येथील कृष्णा नदीवरील पूर संरक्षक भित बांधकामाच्या प्रस्तावास प्रस्तावित पूर संरक्षक भित बांधण्याच्या कामासाठी रु. ४,२९,३३,७२९ /- (चार कोटी एकोणतीस लक्ष तेहत्तीस हजार सातशे ऐकोणतीस) एवढ्या खर्चाच्या जलसंपदा विभागाच्या सन २०२१-२२ व सार्वजनिक बांधकाम विभागाच्या सन २०२१-२२ च्या दरसूचीवर आधारित अंदाजपत्रकास खालील अटीच्या अधिन राहून प्रशासकीय मान्यता प्रदान करण्यात येत आहे.

अ) शासन निर्णय क्रमांक पुसंभि-२०१९/(प्र.क्र.११५/२०१९)/सिं.व्य(म) दिनांक ३१/०८/२०१९ मधील तरतूदी नुसार कार्यवाही करावी.

ब) शासन परिपत्रक क्र. एफडीडब्ल्यू-१०८९/२४३/८९/सिं.व्य(कामे), दि. २१/९/१९८९ व दि. ३१/५/२०१८ नुसार पूर रेषा आखणी केल्यानंतरच पूर संरक्षक भिंतीची संरेखा निश्चित करावी.

क) i) अंदाजपत्रकात गृहीत धरलेले आराखडे /संकल्पने, दरसूची बाह्य बाबी व वहन अंतरे सक्षम स्तरावर मंजूरी देऊन अंदाजपत्रकास तांत्रिक मान्यता प्रदान करावी.

ii) सदर अंदाजपत्रक उपरोक्त संदर्भ क्र.३ शासन निर्णयामधील परिच्छेद ११ “अ” मध्ये नमुद १ ते ५ कोटीच्या मध्ये मोडत असल्याने अंदाजपत्रकामध्ये गृहीत धरलेले संकल्पने महामंडळा अंतर्गत संकल्पचित्र विभागाकडून मुल्यापण (Vetting) करून घेवून सक्षमस्तरावर मान्यता दयावी व तांत्रिक मंजूरीची कार्यवाही करावी.

ड) कामाचा खर्च उपलब्ध अनुदानातून प्रशासकीय मान्यतेच्या मर्यादेत व नियोजित वेळेत पूर्ण करावयाचा आहे. या कामास सुधारित प्रशासकीय मान्यता दिली जाणार नाही.

इ) भिंतीच्या बांधकामासाठी भूसंपादन करू नये, बांधकामासाठी आवश्यक जमीन संबंधितांनी विनामोबदला उपलब्ध करून द्यावी, पूर संरक्षक भिंतीच्या बांधकामामुळे नदीप्रवाहाला अडथळा निर्माण होणार नाही याची, दक्षता घ्यावी.

ई) पूर संरक्षक योजना राबविल्यानंतर परिसरातील पाण्याचा निचरा योग्य पद्धतीने होईल, याची दक्षता नियोजनात घ्यावी.

प) सदर योजना पूर्ण झाल्यानंतर पूर संरक्षक मौजे तांबवे, ता. वाळवा, जि सांगली येथील कृष्णा नदीकाठी पूर संरक्षक भित बांधकामाच्या प्रस्तावास सांगली जिल्हापरिषद, सांगली ने ताब्यात घेऊन भविष्यातील देखभाल व दुरुस्ती करावयाची आहे. तांत्रिक मान्यता देण्यापूर्वी तसे लेखी बंधपत्र सांगली जिल्हापरिषद, सांगली कडून प्राप्त करून घेण्याची जबाबदारी सक्षम अधिका-यांची असेल.

फ) काम पूर्ण झाल्यानंतर त्याबाबतचे प्रमाणपत्र शासनास त्वरीत उपलब्ध करून द्यावे.

ग) सदरहू कामास तांत्रिक मंजूरी देण्यापूर्वी संदर्भ क्र. २ मधील शासन निर्णयातील अटीचे कोटेकोरपणे पालन करावे. सदरच्या ठिकाणी पूररेषा निश्चितीची कार्यवाही पूर्ण झाल्याखेरीज या कामांस तांत्रिक मंजूरी देता येणार नाही.

म) अंदाजपत्रकामध्ये रु. १.७४ लक्ष (एक लक्ष नव्वद हजार) ऐवढी रक्कम वृक्षलागवडी करीता आरक्षित आहे. सदर बाबीकरीता सक्षम स्तरावर मंजूरी घेऊन प्रचलित शासन निर्णयाचे काटेकोर पालन केले जाईल, याची दक्षता घ्यावी.

प्रस्तावित कामासाठी होणारा खर्च “४७११ पुरनियंत्रण प्रकल्पावरील भांडवली खर्च, १९०-सार्वजनिक क्षेत्रातील व इतर उपक्रमातील गुंतवणुका, (०१) सार्वजनिक क्षेत्रातील व इतर उपक्रमातील गुंतवणुका, (०१) (०१) महाराष्ट्र कृष्णा खोरे विकास महामंडळ, पुणे भागभांडवली अंशदान (४७११ ०२०९)” या लेखाशीर्षाखाली करावा व मंजूर अनुदानातून भागविण्यात यावा.

या कामास प्रदान करण्यात आलेली प्रशासकीय मान्यता सिं.व्य. (महसूल) कार्यासनाच्या नोंदवहीमध्ये क्र. ११/ सन २०२२ वर नोंदविण्यात आलेली आहे.

वित्तीय अधिकार नियमपुस्तिका - १९७८ भाग पहिला मधील तरतुदीनंतर प्रशासकीय विभागास प्राप्त अधिकार व आंतरवित्तीय सल्लागार व सह सचिव यांच्या सहमतीने हा शासन निर्णय निर्गमित करण्यात येत आहे.

सदर शासन निर्णय संकेतस्थळावर www.maharashtra.gov.in उपलब्ध करण्यात आला असून त्यांचा संगणक संकेतांक २०२३०२०७१७२३३२४६२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सो.आ.गायकवाड)

शासनाच्या अवर सचिव

प्रत :-

- १) मा. राज्यपाल यांचे सचिव,
- २) मा.मुख्यमंत्री यांचे कार्यालय,
- ३) मा. उपमुख्यमंत्री यांचे कार्यालय
- ४) मा. उपाध्यक्ष, विधानसभा, विधानभवन, मुंबई
- ५) मा.सभापती/उपसभापती, विधानपरिषद, विधानभवन, मुंबई

- ६) मा.विरोधी पक्षनेते, विधानसभा, मुंबई यांचे कार्यालय, विधानभवन, मुंबई
- ७) मा.विरोधी पक्षनेते, विधानपरिषद, मुंबई यांचे कार्यालय, विधानभवन, मुंबई
- ८) मा.मंत्री, जलसंपदा यांचे खाजगी सचिव, मंत्रालय, मुंबई,
- ९) प्रधानसचिव (जलसंपदा) यांचे स्वीय सहायक, जलसंपदा विभाग, मंत्रालय, मुंबई,
- १०) सचिव (जसंव्य व लाक्षेवि) यांचे स्वीय सहायक, जलसंपदा विभाग, मंत्रालय, मुंबई,
- ११) महालेखापाल-१ (लेखा वअनुज्ञेयता/लेखापरीक्षा), महाराष्ट्र राज्य, मुंबई,
- १२) महालेखापाल-२ (लेखा वअनुज्ञेयता/लेखापरीक्षा), महाराष्ट्र राज्य, नागपूर,
- १३) कार्यकारी संचालक, महाराष्ट्र कृष्ण खोरे विकास महामंडळ, पुणे,
- १४) मुख्यअभियंता, (जसं), जलसंपदा विभाग, पुणे,
- १५) आंतरवित्त सल्लागार व उपसचिव, जलसंपदा विभाग, मंत्रालय, मुंबई,
- १६) अधीक्षक अभियंता, सांगली पाटबंधारे मंडळ, सांगली,
- १७) सि.व्य.(महसूल) कार्यासन संग्रहार्थ.

शासन निर्णय क्रमांक : प्रमाप्र-२०२२/ (प्र.क्र.१४५/२०२२)/ सिंव्य (महसूल),

दि.०७/०२/२०२३ चे सहपत्र

परिशिष्ट

अ.क्र.	Description of Item	पडताळणी नंतरची
१	C - Works (excluding Royalty)	३४८२१५८३.००
२	Royalty	२३६६५८४.००
३	१ % Insurance	३४८२१६.००
४	१२ % GST	४१७८५९०.००
५	३ % Contingencies	१०४४६४८.००
६	Add ०.५ % for Tree plantation	१७४१०८.००
	Total Rs.	४२९३३७२९.००

(सो.आ.गायकवाड)
शासनाच्या अवर सचिव